

REGOLAMENT TAL-KUMMISSJONI (KE) NRU 529/2007

tal-11 ta' Mejju 2007

li jiftaħ u jipprovdi għall-amministrazzjoni ta' kwota tariffarja fuq l-importazzjoni ta' laham iffriżat ta' l-animali bovini koperti mill-kodiċi NM 0202 u l-prodotti koperti mill-kodiċi NM 0206 29 91 (mill-1 ta' Lulju 2007 sat-30 ta' Ġunju 2008)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat it-Trattat ta' l-Adeżjoni tal-Bulgarija u r-Rumanija,

Wara li kkunsidrat l-Att ta' Adeżjoni tal-Bulgarija u r-Rumanija, u partikolarment l-ewwel subparagrafu ta' l-Artikolu 41 tiegħu,

Wara li kkunsidrat ir-Regolament tal-Kunsill (KE) Nru 1254/1999 tas-17 ta' Mejju 1999 dwar l-organizzazzjoni tas-suq taċ-ċanga u l-vitella⁽¹⁾, partikolarment l-Artikolu 32(1) tiegħu,

Billi:

(1) L-iskeda CXL tal-WTO tirrikjedi lill-Komunità li tiftaħ kwota tariffarja annwali fuq l-importazzjoni ta' 53 000 tunnellata ta' ċanga ffrizata koperta mill-kodiċi NM 0202 u l-prodotti koperti mill-kodiċi NM 0206 29 91 (in-numru ta' l-ordni 09.4003). Ir-regoli ta' l-implimentazzjoni għandhom jiġu stabbiliti għas-sena tal-kwota 2007/2008 li tibda fl-1 ta' Lulju 2007.

(2) Skond l-Artikolu 29(1) tar-Regolament (KE) Nru 1254/1999, l-importazzjonijiet fil-Komunità għandhom ikunu mmannigġjati permezz tal-liċenzji ta' l-importazzjoni. Madankollu, huwa xieraq li din il-kwota tkun amministrata billi d-drittijiet ta' l-importazzjoni jkunu attribwiti bhala l-ewwel pass u l-hruġ ta' liċenzji bhala t-tieni pass, kif stabbilit fl-Artikolu 6(3) tar-Regolament tal-Kummissjoni (KE) Nru 1301/2006 tal-31 ta' Awwissu 2006 li jstabbilixxi r-regoli komuni dwar l-amministrazzjoni tal-kwota tariffarja fuq l-importazzjoni ta' prodotti agrikoli mmexxija minn sistema ta' liċenzji ta' importazzjoni⁽²⁾. B'dan il-mod, l-operaturi li kisbu d-drittijiet ta' l-

importazzjoni għandhom ikunu kapaci jiddeciedu matul il-perjodu tal-kwota, il-waqt meta jixtiequ li japplikaw għal liċenzji ta' importazzjoni, fid-dawl tal-flussi reali tal-kummerċ. Dak ir-Regolament jillimita l-perjodu tal-validità tal-liċenzji sa l-aħħar jum tal-perjodu tal-kwota tariffarja ta' l-importazzjoni.

(3) Ir-Regolament tal-Kummissjoni (KEE) Nru 1445/95 tas-26 ta' Ġunju 1995 dwar regoli għall-applikazzjoni ta' liċenzji ta' l-importazzjoni u ta' l-esportazzjoni fis-settur tal-laħam taċ-ċanga u tal-vitella u li jħassar ir-Regolament (KEE) Nru 2377/80⁽³⁾ u r-Regolament tal-Kummissjoni (KE) Nru 1291/2000 tad-9 ta' Ġunju 2000 li jstabbilixxi regoli dettaljati komuni għall-applikazzjoni tas-sistema tal-liċenzji ta' l-importazzjoni u ta' l-esportazzjoni u ta' ċertifikati ta' ffinanz bil-quddiem għal prodotti agrikoli⁽⁴⁾ għandhom japplikaw għal-liċenzji ta' l-importazzjoni skond dan ir-Regolament, hlief fejn derogi jkunu xierqa.

(4) Il-kwota ta' l-2006/2007 kienet amministrata skond id-dispożizzjonijiet tar-Regolament (KE) Nru 704/2006 tat-8 ta' Mejju 2006 li tiftaħ u tipprevedi l-amministrazzjoni ta' kwota tariffarja għal-laħam iffriżat ta' l-animali bovini koperti mill-kodiċi NM 0202 u l-prodotti koperti mill-kodiċi NM 0206 29 91 (l-1 ta' Lulju 2006 sat-30 ta' Ġunju 2007)⁽⁵⁾. Dak ir-Regolament stabbilixxa metodu ta' amministrazzjoni bbażat fuq kriterju tal-prestazzjoni ta' l-importazzjoni li jiżgura li l-kwota tiġi allokata lil operaturi professjonali li huma kapaci jimpurtaw iċ-ċanga mingħajr ebda spekulazzjoni.

(5) L-esperjenza miksuba mill-applikazzjoni ta' dak il-metodu turi li hemm riżultati pożittivi u li għalhekk ikun xieraq li għall-perjodu ta' kwota mill-1 ta' Lulju 2007 sat-30 ta' Ġunju 2008, jinżamm l-istess metodu ta' amministrazzjoni. Għalhekk huwa adegwat li jkun determinat perjodu ta' referenza għall-importazzjonijiet eliġibbli li huwa twil biżżejjed biex jipprovdi għal prestazzjoni rappreżentattiva waqt li jkun riċenti biżżejjed biex jirrifletti l-aħħar żvilupp fil-kummerċ.

⁽¹⁾ ĠU L 160, 26.6.1999, p. 21. Ir-Regolament kif emendat l-aħħar bir-Regolament (KE) Nru 1913/2005 (ĠU L 307, 25.11.2005, p. 2).

⁽²⁾ ĠU L 238, 1.9.2006, p. 13. Ir-Regolament kif emendat mir-Regolament (KE) Nru 289/2007 (ĠU L 78, 17.3.2007, p. 17).

⁽³⁾ ĠU L 143, 27.6.1995, p. 35. Ir-Regolament kif emendat l-aħħar bir-Regolament (KE) Nru 1965/2006 (ĠU L 408, 30.12.2006, p. 26), Corrigendum ĠU L 47, 16.2.2007, p. 21.

⁽⁴⁾ ĠU L 152, 24.6.2000, p. 1. Ir-Regolament kif emendat l-aħħar bir-Regolament (KE) Nru 1913/2006 (ĠU L 365, 21.12.2006, p. 52).

⁽⁵⁾ ĠU L 122, 9.5.2006, p. 8. Ir-Regolament kif emendat l-aħħar bir-Regolament (KE) Nru 1965/2006.

- (6) Sabiex tiżgura li jkun hemm kundizzjonijiet ugwali għall-applikanti kollha fil-Komunità kollha, se tiġi provduta miżura tranżizzjonali relatata ma' l-importazzjonijiet fil-Bulgarija u fir-Rumanija qabel il-31 ta' Diċembru 2006. L-applikazzjoni sottomessa għandha tinkludi evidenza, li tissodisfa l-awtoritajiet nazzjonali kompetenti, li tali importazzjonijiet li jintużaw bhala l-kwantità ta' referenza għall-finijiet ta' din il-kwota, originaw mill-istabbilimenti u pajjiżi terzi jew partijiet ta' pajjiżi terzi msemmija fl-Artikolu 9 tad-Deċiżjoni tal-Kunsill 79/542/KEE ⁽¹⁾, fl-Artikolu 8(1) tad-Direttiva tal-Kunsill 2002/99/KE ⁽²⁾ u fl-Artikoli 11 u 12 tar-Regolament (KE) Nru 854/2004 tal-Parlament Ewropew u tal-Kunsill ⁽³⁾.
- (7) Ir-Regolament (KE) Nru 1301/2006 jstabbilixxi b'mod partikolari d-dispożizzjonijiet dettaljati dwar l-applikazzjonijiet tad-drittijiet ta' l-importazzjoni u l-hruġ ta' licenzji ta' l-importazzjoni. Id-dispożizzjonijiet tar-Regolament (KE) Nru 1301/2006 għandhom japplikaw, mill-1 ta' Lulju 2007, għal dawk il-licenzji li nharġu skond dan ir-Regolament, minghajr preġudizzju għal kundizzjonijiet addizzjonali stipulati f'dan ir-Regolament.
- (8) Sabiex tkun evitata l-ispekulazzjoni, għandha tiġi ffixxata sigurtà relatata mad-drittijiet ta' l-importazzjoni għal kull wiehed mill-applikanti fil-kwota.
- (9) Sabiex l-operaturi jiġu obbligati li japplikaw għal licenzji ta' l-importazzjoni għad-drittijiet kollha ta' l-importazzjoni allokati, għandu jiġi stabbilit li din l-obbligazzjoni tikkostitwixxi rekwiżit primarju fis-sens tar-Regolament tal-Kummissjoni (KEE) Nru 2220/85 tat-22 ta' Lulju 1985 li jippreskrivi regoli dettaljati li japplikaw is-sistema ta' sigurtajiet għall-prodotti agrikoli ⁽⁴⁾.
- (10) Il-miżuri previsti f'dan ir-Regolament huma skond l-opinjoni tal-Kumitat tal-Gestjoni taċ-Ċanga u l-Vitella,

ADOTTAT DAN IR-REGOLAMENT:

Artikolu 1

1. Kwota tariffarja fuq l-importazzjoni li tammonta għal 53 000 tonnellata espressa fil-piż ta' laham minghajr għadam għal-laħam iffriżat ta' l-annimali bovini koperti mill-kodiċi NM 0202 u l-prodotti koperti mill-kodiċi NM 0206 29 91 għall-perjodu 1 ta' Lulju 2007 sat-30 ta' Ġunju 2008.

⁽¹⁾ ĠU L 146, 14.6.1979, p. 15. Ir-Deċiżjoni kif emendata l-aħħar bir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 18, 23.1.2003, p. 11.

⁽³⁾ ĠU L 139, 30.4.2004, p. 206, hekk kif korretta fil-ĠU L 226, 25.6.2004, p. 83. Ir-Regolament kif emendat l-aħħar bir-Regolament (KE) Nru 1791/2006.

⁽⁴⁾ ĠU L 205, 3.8.1985, p. 5. Ir-Regolament kif l-aħħar emendat bir-Regolament (KE) Nru 1913/2006.

In-numru ta' l-ordni tal-kwota tariffarja għandu jkun 09.4003.

2. Id-dazju tat-Tariffa Doganali Komuni tal-kwota previst fil-paragrafu 1 għandu jkun 20 % *ad valorem*.

Artikolu 2

1. Il-kwota tariffarja fuq l-importazzjoni msemmija fl-Artikolu 1(1) għandha tkun amministrata billi d-drittijiet ta' l-importazzjoni jkunu attribwiti bhala l-ewwel pass u l-hruġ tal-licenzji ta' l-importazzjoni bhala t-tieni pass.

2. Għandhom japplikaw ir-Regolamenti (KE) Nru 1445/95, (KE) Nru 1291/2000 u (KE) Nru 1301/2006, għajr meta pprovdut xorta ohra f'dan ir-Regolament.

Artikolu 3

Għall-finijiet ta' dan ir-Regolament,

(a) 100 kilogramma ta' laham bl-għadam se jkun ekwivalenti għal 77 kilogramma ta' laham minghajr għadam;

(b) "laħam iffriżat" ifisser laħam li huwa ffrizant u għandu temperatura interna ta' - 12 °C jew inqas meta jidhol fit-territorju tad-dwana tal-Komunità.

Artikolu 4

1. Għall-finijiet ta' l-applikazzjoni ta' l-Artikolu 5 tar-Regolament (KE) Nru 1301/2006, l-applikanti għad-drittijiet ta' l-importazzjoni għandhom juru li l-kwantità ta' ċanga li taqa' taht il-kodiċi NM 0201, 0202, 0206 10 95 jew 0206 29 91 kienet impurtata minnhom jew fisimhom taht id-dispożizzjonijiet tad-dwana rilevanti, bejn l-1 ta' Mejju 2006 u t-30 ta' April 2007 (minn hawn 'il quddiem "il-kwantità tar-referenza").

2. Kumpanija ffurmata mill-għaqda ta' kumpaniji li kull wahda minnhom impurtat kwantitajiet ta' referenza, tista' tuża dawk il-kwantitajiet ta' referenza bhala l-bażi għall-applikazzjoni tagħha.

3. F'każ fejn il-kwantità ta' referenza hija konnessa ma' l-importazzjonijiet fil-Bulgarija u fir-Rumanija qabel il-31 ta' Diċembru 2006, l-applikanti għad-drittijiet ta' l-importazzjoni għandhom juru li l-importazzjonijiet originaw minn stabbilimenti u pajjiżi terzi jew partijiet ta' pajjiżi terzi msemmija fl-Artikolu 9 tad-Deċiżjoni 79/542/KEE, fl-Artikolu 8(1) tad-Direttiva 2002/99/KE u fl-Artikoli 11 u 12 tar-Regolament (KE) Nru 854/2004 tal-Parlament Ewropew u tal-Kunsill.

L-awtoritajiet nazzjonali kompetenti għandhom jiddeċiedu xi tkun tinvolvi l-evidenza dokumentata li turi l-konformità mal-kundizzjoni stipulata fl-ewwel subparagrafu.

Artikolu 5

1. L-applikazzjonijiet għad-drittijiet ta' importazzjoni għandhom jiddaħhlu mhux aktar tard mis-13:00, hin ta' Brussell, nhar l-1 ta' Gunju 2007.

Il-kwantità totali koperta mill-applikazzjonijiet għad-drittijiet ta' l-importazzjoni sottomessa fil-perjodu tal-kwota tariffarja fuq l-importazzjoni, ma tistax taqbeż il-kwantitajiet ta' referenza ta' l-applikant. L-applikazzjonijiet li ma jharsux din ir-regola ma jiġux aċċettati mill-awtoritajiet kompetenti.

2. Garanzija ta' EUR 6 kull 100 kilogramma ekwivalenti għal-laħam mingħajr għadam għandha tkun ipprezentata flimkien ma' l-applikazzjoni għad-drittijiet ta' l-importazzjoni.

3. Sa mhux aktar tard mis-13:00, il-hin ta' Brussell, fit-tielet Ġimgħa wara tmiem il-perjodu għas-sottomissjoni ta' l-applikazzjonijiet imsemmija f'paragrafu 1, l-Istati Membri għandhom jinnotifikaw lill-Kummissjoni dwar il-kwantitajiet totali li saret applikazzjoni għalihom.

Artikolu 6

1. Id-drittijiet ta' l-importazzjoni għandhom jingħataw mis-seba' u mhux aktar tard mis-sittax-il għurnata ta' hidma wara tmiem il-perjodu għan-notifika msemmeja fl-Artikolu 5(3).

2. Jekk l-applikazzjoni tal-koeffiċjent ta' l-allokkazzjoni msemmeja fl-Artikolu 7(2) tar-Regolament (EC) Nru 1301/2006 tirriżulta li jridu jkunu allokatu anqas drittijiet ta' importazzjoni milli kien hemm applikazzjoni għalihom, il-garanzija pprezentata skond l-Artikolu 5(2) ta' dan ir-Regolament għandha tkun rilaxxata b'mod proporzjonali mingħajr dewmien.

Artikolu 7

1. Ir-rilaxx f'ċirkulazzjoni hielsa tal-kwantitajiet assenjati taħt il-kwota msemmeja fl-Artikolu 1(1) huma soġġetti għall-prezentazzjoni ta' licenzja għall-importazzjoni.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 11 ta' Mejju 2007.

2. L-applikazzjonijiet ta' l-importazzjoni għandhom ikopru l-kwantità totali allokata. Dan l-obbligu għandu jikkostitwixxi hteġa primarja skond it-tifsira ta' l-Artikolu 20(2) tar-Regolament (KEE) Nru 2220/85.

Artikolu 8

1. L-applikazzjonijiet għal-licenzi jistgħu jiġu pprezentati biss fl-Istat Membru fejn l-applikant applika għal u kiseb id-drittijiet ta' l-importazzjoni skond il-kwota msemmeja fl-Artikolu 1(1).

Kull hruġ tal-licenzja ta' importazzjoni għandu jirriżulta fi tnaqqis li jikkorrispondi mad-drittijiet ta' l-importazzjoni li nkisbu u l-garanzija pprezentata skond l-Artikolu 5(2) għandha tkun rilaxxata b'mod proporzjonali mingħajr dewmien.

2. Il-licenzji ta' l-importazzjoni għandhom jinħarġu ma' l-applikazzjoni minn u fisem l-operatur li kiseb id-drittijiet ta' l-importazzjoni.

3. L-applikazzjonijiet għal-licenzja u l-licenzji ta' l-importazzjoni għandhom juru:

(a) fil-kaxxa 16, wieħed mill-gruppi li ġejjin ta' kodiċijiet NM:

— 0202 10 00, 0202 20

— 0202 30, 0206 29 91;

(b) fil-kaxxa 20, in-numru ta' l-ordni tal-kwota (09.4003) u ta' l-inqas waħda mill-annotazzjonijiet elenkati fl-Anness ta' dan ir-Regolament.

Artikolu 9

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu fil-Gurnal Uffiċjali ta' l-Unjoni Ewropea.

Għall-Kummissjoni

Mariann FISCHER BOEL

Membru tal-Kummissjoni

ANNEX

Annotazzjonijiet imsemmija fl-Artikolu 8(3)(b)

- *Bil-Bulgaru*: Замразено говеждо или телешко месо [Regламент (EO) № 529/2007]
 - *Bil-Ispanjol*: Carne de vacuno congelada [Reglamento (CE) n° 529/2007]
 - *Bič-Ĉek*: Zmrazené maso hovězího skotu (nařízení (ES) č. 529/2007)
 - *Bil-Daniż*: Frosset oksekød (forordning (EF) nr. 529/2007)
 - *Bil-Ġermaniż*: Gefrorenes Rindfleisch (Verordnung (EG) Nr. 529/2007)
 - *Bil-Estonjan*: Külmutatud veiseliha (määrus (EÜ) nr 529/2007)
 - *Bil-Grieg*: Κατεψυγμένο βόειο κρέας [κανονισμός (ΕΚ) αριθ. 529/2007]
 - *Bil-Ingliż*: Frozen meat of bovine animals (Regulation (EC) No 529/2007)
 - *Bil-Franċiż*: Viande bovine congelée [Règlement (CE) n° 529/2007]
 - *Bit-Taljan*: Carni bovine congelate [Regolamento (CE) n. 529/2007]
 - *Bil-Latvjan*: Saldēta liellopu gaļa (Regula (EK) Nr. 529/2007)
 - *Bil-Litwan*: Sušaldyta galvijų mėsa (Reglamentas (EB) Nr. 529/2007)
 - *Bil-Ungeriz*: Szarvasmarhafélék húsa fagyasztva (529/2007/EK rendelet)
 - *Bil-Malti*: Laħam iffriżat ta' annimali bovini (Regolament (KE) Nru 529/2007)
 - *Bil-Olandiż*: Bevroren rundvlees (Verordening (EG) nr. 529/2007)
 - *Bil-Pollakk*: Mięso wołowe mrożone (Rozporządzenie (WE) nr 529/2007)
 - *Bil-Portugiż*: Carne de bovino congelada [Regulamento (CE) n.º 529/2007]
 - *Bir-Rumen*: Carne de vită congelată (Regulamentul (CE) nr. 529/2007)
 - *Bis-Slovakk*: Mrazené hovädzie mäso [Nariadenie (ES) č. 529/2007]
 - *Bis-Sloven*: Zamrznjeno goveje meso (Uredba (ES) št. 529/2007)
 - *Bil-Finlandiż*: Jäädetyttä naudanlihaa (asetus (EY) N:o 529/2007)
 - *Bil-Iżvediż*: Fryst kött av nötkreatur (förordning (EG) nr 529/2007)
-